

**Il-Purċissjoni tal-festa kif kienet fl-1967. Din hija deskrizzjoni sabiha f'artiklu li dehret fil-gazzetta "Il-Haddiem" tal-20 ta' Mejju tal-1967 f'pagna 5. Deskrizzjoni storika u nteressanti li teħodna lura 54 sena ilu kif kienet ssir l-festa 20 sena qabel twaqfiet l-banda tas-Socjeta' Mużikali tagħna.**

IL-HADDIEM, is-Sibt, 20 ta' Mejju, 1967. — 5

# Il-Purċissjoni Pageant ta' S. Girgor

Li ssir fil-parroċċa ta' S. Girgor, Sliema

**Il-proċessjoni ta' S. Girgor hija, fil-ġens tagħha, unika fil-ġzira tagħna. Hija għamla ta' pageant religjuż, bil-kant fuq il-loud speakers u mingħajr s p a r a r, h l i e f musketterija ta' fritt minuti hi u hierga u fritt minuti hi u dieħla.**

Il-proċessjoni tiftah b'bandalora, lewn aħdar car, għamla ta' pennon jiġifieri trijanglu kbir li fuqu hemm irakkmati fil-kobor is-salib papali bi tliet lasti u ż-żewġ imfietah, simboli tal-awtorita' tal-Papa. Din il-bandalora jerrfagħha żaġhżuġh liebes toga sewda tal-harir. Fuq in-naħa waħda u n-naħa l-oħra jimxu żewġ żgħażaġh, liebsin libsa tarċisjana bajda bi glalen hodur, iġorru żewġ vażetti tar-ram bil-lasti, li fihom hemm weraq tal-palm.

Wara din il-bandalora jimxu sitt żgħażaġh iġorru sitt bandalori ta' għamla differenti għal kollox minn tas-soltu. Iż-żgħażaġh huma liebsin libsa tarċisjana tal-harir aħdar bi glalen homor minsuġin biddeheb, rikki hafna. Fuq il-bandalori ta' lwiien differenti hemm irakkmati il-kelmiet ta' Kristu lil San Pietru: (1) Tu es Patrus — (2) et superhanc petram — (3) aedificabo ecclesiam meam. — (4) Et portae inferi — (5) non praevallebunt — (6) adversus eam. Li jfissru: (1) Inti Pietru — (2) u fuq din il-blata — (3) nibni il-knisja tiegħi. (4) U

bwieb l-infern — (5) ma jegħelbux — (6) kontra tagħha.

Hdejn il-kliem hemm irakkmati bi ħjut tad-deheb u tal-fidda simboli li juru t-tifsir tal-kliem. Fuq in-naħa waħda u n-naħa l-oħra ta' dawn il-bandalori jimxu t'al liebsin libsa tarċisjana bajda bi glalen hodur, iġorru bandalori żgħar daqs maktur tal-harir isfar u ta' tliet għamliet differenti.

Wara dawn is-sitt bandalori tiġi waħda straordinarja, differenti minnhom għal kollox. Din fiha pinguta xbiha tal-Madonna, inkwadrata fi gwarniċ tal-gild, li hija mżebra abjad u iswed. Ix-xbiha tal-Madonna hija kopja ta' dik li hemm f'pilastru tal-Knisja ta' San Girgor, iddikata lil Sant'Andrija, fuq l-Aventino, Ruma, u li skond it-tradizzjoni kienet tkellem lil San Girgor kull meta kien iġhaddi minn quddiema.

Iġorr din il-bandalora żgħażuġh liebes tunika ċelest ċar bi skapular twil fuqha ta' lewn ċelest oskur, bi glalen fix-xifer u frenza fit-tarf. In-naħa waħda u n-naħa l-oħra ta' dan iż-żgħażuġh jimxu żewġ żgħażaġh liebsin bħalu, iġorru żewġ vażetti bil-lasti, b'ward ta' lwiien differenti fihom. Il-ward jissimboleġġja l-Madonna, magħrufa bħala "rosa mystica".

Issa jiġu l-fratelli tas-Sagrament bil-kunfratija bajda u l-mozzetta hamra u warajhom il-kleru bis-salib tal-kleru bejn żewġ akkolti quddiem u l-monsinjur li jikkonduċi l-proċessjoni u jerfa' r-relikwarju b'biċċa għadma ta' San Girgor, wara. Ir-relikwarju huwa stil gotiku tal-fidda, bi tmien faċċati.

Wara l-kleru tibda l-parti li iġjed interessanti u originali tal-proċessjoni, b'sitt kwadri bil-lasti, stil fiorentin, li fuq-



hom, fuq fond tad-deheb, hemm pinguti sitt qaddisin. Dawn huma sitta mill-grupp ta' patrijiet tal-monasteru ta' San Girgor, li huwa, wara li sar Papa, baġat biex jikkonvertu l-Ingilterra. Dawn huma San Wistin u San Lawrenz Arcisqfijiet ta' Canterbury, San Mellitu Isqof ta' Londra, San Giustu Isqof ta' Rochester, San Pawlinu Isqof ta' York u San Pietru Abbati ta' Canterbury. Dawn il-kwadri iġorruhom żgħażaġh, tlieta in-naħa waħda u tlieta n-naħa l-oħra tat-triq, liebsin tunika kannella ċar b'mantelletta kannella oskur fuqha, imżejnin bi glalen sbieh b'fond tad-deheb. Minnufih warajhom jiġu erba' statwi żgħar tal-injam miżbughin, għoljin żewġ piedi u nofs, b'raġġiera tar-ram tleqq, fuq lasti tal-injam, li jirrappresentaw er-

ba' membri tal-familja ta' San Girgor. Dawn huma missieru San Gordjanu, ommu Santa Silvja, waħda minn tliet zijietu, hut missieru, Santa Emiljana, u busbusnannuh, San Feliċ III, Papa. Dawn l-istatwi iġorruhom żgħażaġh liebsin bħal dawk li iġorru il-kwadri. Quddiem dawn l-istatwi u bejniethom jimxu sitt żgħażaġh iġorru vażetti tar-ram fuq lasti tal-injam bi gladjoli ta' hafna kuluri fihom u b'żigarelli ta' hafna kuluri wkoll imdendlin mit-truf tagħhom. Iż-żgħażaġh li jġorru dawn il-vażetti huma liebsin il-kostum tal-Gwardji Svizzeri, b'dawk il-faxex homor u laringat, bl-alabardi jleqqu f'idejhom.

Il-Festa ta' San Girgor taħbat għada nhar it-Trinita', u l-purċissjoni tibda hierga fis-6 p.m.

